
مولانا غلام محمد گراصي ۽ سند س ادبي ۔حُد متون 


آزاد انور ڪانڌڙو 


اها انهن ڏينهن جي ڳاله آهي جڏهن ايوب خان ملڪ جو صدر هر ۽ ايوب خان 
جي دور ۾ سنڌي ٻوليءَتي ڏکيا ڏينهن آيل هئا, ايوب خان جي ايڊيوڪيشن پاليسيءَ شريف 
ڪميشنتحت سنڌي ٻوليءَ کي ٽئين درجي تائين محد ود ڪيو ويو هان ٿي دور ۾ رايوب خان 
جمهوري ٽرين ۾ ملڪ جو دورو ڪيو هان ٽرين ۾ مختلف مڪتٻك فڪر جي ماڻهن کي 
ايوب خان پاڻ سان گڎ سفر جي دعوت ڏئي هئي سنڌ جي هن يگائي,جڳگ مشهور عالم اديب, 
شاعر, نقاد محقق, تاريخدان صحافي ڪالہ نويس علہ وادب جي درياھ, سنڌي ادبي بورڊ 
جي رسالي ڌ ماهي“مهراڻ" جي ايڊيٽر مولائا غلام محمد گراميءَ ب ان ٽرين ۾ ايوب خان سان 
گڏ سفر ڪيو ه.و ايوب خان ٽرين ۾ هر ماڻهوَ کي انفرادي طور سڏڌائيندو ۾ ساڻس گفتگو 
ڪندو هو گرامي ضاحب کي ب ايوب خان سڌائي ساڻس گفتگو ڪئي. ايوب خان کانگكس 
پڇيو هو ت ”سنڌ جي ماڻهن جو ڇا حال آهي ۽ سنڌ جا ماڻهو منهنجيجي باري ‏ ڇا ٿا چون ۽ 
ڇاڻا سوچين؟“. 


مولائا غلام محمد گرامي ۽۾ سندس ادبي خدمتون 


گرامي صاحب کيس جواب ڏنو هو ت ”سنڌ جا ماڻهو سادا ۾ سٻاجها آهن ,حليم 
,صابر آهن پر هو هڪ اسپرنگ مڅل آهن هنن کي اوهان جيترو ب ويهي دٻائيندا, هو پيا دبا 
٫ڇو‏ ت هو قربائتا آهن ۽ مريادا وارا آهن هٺيلا نہ آهن پر مڄاڻ جو اهي ڪڇن جيئن 
اسپرنگ کي اڇل ايندي آهي ۾ مٿس ويئل يا بيٺل ماڻهواونڌي منهن وڃي ڪرندو آهي تيشن 
سنڌ جو ماڻهو انهيءَاسپرنگ وانگر آهي جنهن کي توهان قرب ۾ ٻيا دٻايو, محبت سر وٺي 
وڃو پر جيڪڏهن انهن اها اڇل اچي وئي ۽ سندن جوش, جذبي ۽ غيرت کي للڪاريو ويو 
ت پوءِان کي نٻائڻ وارو سامهون سٽ جڄهلي ن سگهند.و 

گرامي صاحب جي انهيءَ منهن تي سچ چوڻ واري ڳالهھ ايوب خان تي اهڙو 
ٹثر ڪيو جو اڳتي هلي ايوب خان سنڌين جي فطرت کي سمجهي, سنڌي زيان واري 
نيصلي کي 1962ع ۾ واپس وٺي. ان کي ساڳي حيڅيت ڏني. اهو رڳو مان نٿو لکان یا 
چوان, پر اهڙي شاهدي 41 سال اڳ سنڌ جي برک محقق , عالم اديب پروفيسر ڊاڪٽر 
غلام علي الانا صاحب پنهنجي هڪ مضمون ”ڪجه حقيقحون“ (مهراڻ 04_ 
976 1عا يب ڏئي آهي. 

” گرامي“ صاحب بابت سنڌ جي نامياري اديب ۽ سياستدان پير علي محمد 
راشدي لکيو آهي تہ:”جنهن ٻوليءَ ۾ هن قسم جو قلہ آهي اها ٻولي ن مرندي“ 

سنڌ جي مهان ڪوي شيڂ اياز گرامي صاحب کي همن لفظن ۾ خراج تحسين 
پيش ڪيو آهي:”مولانا گراسي هڪ مسڪين ماڻهوهو پر ادب جي ٿن سان مالامال هو“ 
گرامي صاحب جو جنم داد ضلعي جي ميهڙ شهر ۾ هڪ مسڪين هاري جاڙي خان لغاريءَ 
جي گهر ۾ 30 ڊسمبر 1920ع ۾ ٿيو. سندس تالو غلام محمد رکيو ويو اُهو غريب جو ٻار 
اڳئي هلي هڪ عالہ فاضل اديٻہ شاعر, دانشور ۾ محقق مولانا غلام محمد گراميءَ جي نالي 
سان مشهور ٿي.و سندس وڏن مان خاندان جو پريو مڙس پرادي خان اول 1840ع ۾ شورڻ 
چوٽي ديري غازي خان مان آيوهو ۽ ميرن جي ڏنل جاگير ڊگه بالا طمہمي دادو٤‏ ۾ اچي رهيو ۽ 
اتي لغارين سان مٽي ماٿٽي ڪيائين. اڳتي هلي خانداني اب جي ڪري اهو سمورو 
خاندان منتشر ٿي ويو ۽ هن وقت ان خاندان جا نرد ميهڙ لاڙڪاڻي تمبر, جوهي پٽ گل 
محمد, ميرو خان جمالي جُهڏي ڍرگه ٻالا ۾ حيدرآباد ۾ رهن ٿا. ”گرامي“ صاحب مڪتبن » 
پڙهيو ۽ پرائمري تعليم سنڌي اسڪول ميهڙ ۾ حاصل ڪيائين. هن ڪجھ سنڌي ڪجه 

عربي فارسي ۽ ديٽي تعليمہ حاصل ڪئي پر وٽس جيڪا ڄاڻ هئي. اها ذاتي مطالعي. 
مشاهدي کوجتا, تجسس ۽ تجربي ڪري وڌي هن عمر جو ڪج ۾ حصو ديني رهنمائن سان 
گڏ گذاريو ننڍپڻ ۾ گرامي صاحب نهابيت سنههڙو ۾ ڪمزور هوندو هو گرامي صاحب جي 
همعصر ۽ هم ڪلاسي مولوي ٽور محمد سنڌيءَ پنهنجي يادگيرين ۾ لکيو آهي تہ” گرامي 
صاحب سنهڙي ۽ ڪمزور هئڻ سبب اسڪول ران وقت مشهور هو تہ پهريون نمبر غلام 
محمد سنهڙو آهي ۽ ٻئي نمبر تي عبدالحميد خان جتوئي! ان وقت کين ٻاراڻو ڪتاب ماسٽر 
محمد صالح مرحوم پڙهائيندو هو ۽ ان دور ۾ اسڪولن جا ساليانا امتحان تعليم کاتي جو 
هحڪ برجستو آفيسر مرحوم علي خان اٻڙو وٺندو هو“ گرامي صاحب ديتي تعليم حاصل 
ڪرڻ ڇڏي ميهڙ ۾ پرائمري استاد اچي مقرر ٿيو ميهڙ جي اسڪول ۾ استاد هئڻ دوران 
سنڌي ٻوليءَ جو ناميارو شاعر سائين اسحاق ”راهي“ ب وٽن پڙهيو هو 1943ع ۾ پنهنجي 
استتا حاجي سيد علي اڪبر شاه جي چوڻ تي جامع عربي اسڪول حيدرآباد ۾ استاد ٿي 
رهي.و ان وقت مٿس مذهبي اثر حد کان وڌيڪ هي اڳتي هلي جامعہ عءربڃ اسڪول جي 
استادن ۾ مذهبي ٺيڪيدارن سان اختلاقن سبب گرامي صاحب جامع عربي اسڪول کان 
علحدگي اختيار ڪئي ان وقت گرامي صاحب کي تلڪ چاڙهيءَ جي مٿان رهائش جي 
جڳھ مليل هئي ان ڪري اهو گهر ۽ ان جوسامان ڦرائي ويلو 

گرامي صاحب 1951ع کان 1954ع تائين ٽريننگ ڪاليج فار مين 
حيدرآباد ۾ فارسيءَ جو استاد ٿي رهيو ۾ علہ جي روشتيءَ سان ڪيترن طالب الملمن 
جون دليون منور ڪيائين. سنڌ جي ڪنڊ ڪڙڇ مان آيل ڪيترن علہ جي شائقن 
جون دليون ۽ ذهن سندس علم ۽ محبت جي خوشبوء سان واسيل آهن. 

” گرامي“ صاحب جي شادي 1936ع ۾ ميهڙ ڀرسان ڳوٺ پٽ سرائيءَ جي 
قريشين مان ٿي. سندس اولاد مان امان الله قريخي اڳ ڄائو فرزند هى جنهن جي چئن 
سالن جي عمر کان وٺي پرورش ڪيائين, جو اڳتي هلي سنڌ جو سٺو ليکڪ ۽ 
صحافي ٿي.و کيس ٻيو پٽ محمد شبير/ شبير گرامي ٿيو ۽ ٻ نياڻيون رضي۔ ۽ ممٿاز 
ٿيس, جي سڀ تعلي يافتہ آهن. 

* گرامي“ صاحب صحافتي زندگيءَ جو آغاز 1943ع کان ”هلال 
پاڪستان“ جي افعتاح واري دور کان ڪيو. ”عبرت“ جي ٻئي دور ۾ ان جو ڪالہم 

نويس رهي.و ان طرح ماهوار ”اسان جي دنيا“ حيدرآباد 9ع ”روح ادب“, ”هاري 
حقدار“ ۾ ”هلال پاڪستان“جي ابندائي توڙي ٻين دورن ۾ ڪم ڪيائين. ماهوار 
رسالي”آفتا . ي کٹکكدڈ ماهوار ”عرفان لطيف“ حيدرآباد (1949عا, 
هفتيوار ”پا.بان“ هالا (1957ع), ”ترجمان“ ميرپورخاص, هفتيوار ”الڙمار.“ هالا 
(1958ع) ۽ ماهوار ”شاعر“ حيدرآباد(1956ع) جوايڊيٽر ب رهيو. 
گرامي صاحپ 1955ع ۾ سنڌي ادبي بورڊ ۾ آيو ۽ رسالي ٽماهي ”مهراڻ“ جو 
ميكنيجنگ ايڊيٽر ٿيو ۾ 1958ع کان 1976 ع تائين تماهي مهراڻ رسالي جو اياڊيٽر رهي 
گرامي صاحب محمد ابراهيہ جويي کان پوء۽ ٽماهي ”مهراڻ“ کي ان اوج تي پهچايو جتي 
سندس پنهنجو ادبي ۽ عالمان مقام هو هن ”مهراڻ“ وسيلي نوجوان ليکڪن جي تمامہ گهڻي 
همت افزائي ڪئي. ”نهراڻ“ جا ايڊيٽوريل گرامي صاحب جي فڪر, سوچ ساڃاه ۾ سنڌ 
دوستيءَ جو چٽو ثبوت آهن انهن مان گرامي صاحب جي ادبي مقام ٻوليءَ جي ڄاڻ سنڌي 
زبان ادب ۽ ثقافت سان بيپناه پيار ۽ محبت جواندازو لڳائي سگهجي ٿو نن ايڊيٽوريلن ۾ 
گرامي صاحب ادب, زندگي ۽ ثقافت جي جديد تقاضانن ۽ انسان ذات جي فلاح ۽ بهبود کي 
نظري رکي عالمان بحث ڪيو آهي 
” گرامي“ صاحب ڪيترن تي ادبي تنظيمن ۽ اشاعتي ادارن جو ميمبر ۽ سرگرمر 

ھڪارڪن رهيو جن ۾ بزم صوفياء۽ سنڌ, سنڌي ادبي انجمن بزم طالب الموليٰ سنڌ, سنڌي ادبي 
سنگت سنڌي زبان سوسائٽي -- سي گلڊ وغيره اهم آهن پاڻ لنواري شريف جي 
2 تي ادبي ڪانفرنسن ڪوٺائڻ جو بنيادب وڌائين. 

يي ”گرامي“ صاحب ب گي لکڻ سلڻ جاھ ننڍي هوندي کان ئي ه.و ۽ گهڻو وقت مطالعي ۽ 
لکڻ پڙهڻ ۾ گناريندوهو گرامي صاحب لکڻ جي شروعات 1937ع واري ڏهاڪي ۾ ڪئي ان 
وقت جي اخيارن ”سنسلر سماچار“ ۽ ”هندو“ ۾ ڊائريڪٽرِ آف بلڪ انسٽرڪشن اُن سنڌ 
ڊاڪٽرعمر بن محمد دائوڊ پوٽي جي تعليمي ۽ علمي سڌارن جي خلاف ايڊيٽوري يل ڇپ ها ٻنهي 
اخبارن جي مطالعي کانپوء گرامي صاحب 4 راتيون جاڳي هڪ مضمون لکيو جيڪو ان وقت 
”الوحيد“ اخبار ۾ ڇِپيق سندس نت رڳو اهو مضمون ڇبيى پر ”الوحيد“ جي اياڊيٽر پنهنجي 
اينڊيٽوريل ۾ ب آن مضسمون جو ذڪر ڪيو ان مضمون گرامي صاحب کي تمام ٫ڏي‏ شهرت ڏيارب 
”الوحيد “اخبار۾ ڇپيل اه مضمون پڙهي سندن استاد ۽ رھئما سيد حاجي علي! ڪپرشاھ تام 

گهڻي خوشيءَ مان کين ”گرامي“ جو لقب ڏنو جنهن کان پوءِ پاڻ ادبي دنيا ۾ مولانا غلام محمد 
”گرامي“جي نالي سان ڄاتا سڃاتا وڃن ٿا. -/. 

هن سڄي عمر سنڌي ادبہ ثقافت صحافت تاريخ ۽ سنڌي ٻوليءَ جي خدمت 
ڪندي گذاري وٽس لفظن جا اڻ کٽ خزانا هئا. کيس سنڌ, سندين سنڌي ٻوليءَ ۾ سنڌي 
ادب سان اٿاهہ عشق هو هن دل جان ۽ اڻئڻڪ ڪوششن سان سنڌي ادب ۽ سنڌي ٻوليءَ جي 
خدمت ڪئي جنهن ۾ زندگيءَ جون آخري ساعتون پڻ صرف ڪيائين. 

مولاتا غلام محمد ”گرامي“ سن جو برک عالم اديب, محقق دانشور نقاد ۽ شاعر 
هي ۽ سنڌي ادب جي اهڙي ماي ناز شخصيت رهيو جنهن جي نالي ۽ خدمتن جي ذڪر کان 
سواءِ سنڌ جي ادبي تاريخ ڪڏهن ب مڪمل ٿي ن ٿي سگهي گرامي صاحب هڪ تاريخ., 
هڪ دور هڪ اتحريڪ ۾ علم ادب جو درياھ هو سندس گهڻ پاسائين شخصيت ۽ خدمثن 
تي مون کان وڌيڪ اهي شخصيتون اظهار ڪري سگهن ٿيون جن هن سان گڏ گذاريو انبي 
تحريڪن پر ساڻس گ رهيا ۾ جن سندس جدوجهد ۽ ڪم کي ويجهي کان ڏٺو گرامي 
صاحب پنهنجي حياتيءَ ۾ نوجوانن لاءِ اتساه ڏيندڙ ۽ هڪ آدرشي انسان هو سنڌي ٻوليءَ 
جي ترقيءَ ۽ سڌاري لاءِ هن پنهنجي حياتيءَ ۾ خوب ٻڻوڙيى پر الائي ڇوهن اهم علمي ادبي 
شخصيت کي وساريو ۽ نظراندازڪيو ويو آهي. 

” گرامي“ صاحب ”مهراڻ“ جي ايڊيٽريءَ دوران جديد سنڌي ادب جي ڦهلاء ۾ 
وڏو ۽ مشثالي ڪردار ادا ڪيو هونئن ب ٽ ماهي ”مهراڻ“ شروع کان وٺي ترتي پسند ۽ سنڌ 
دوست اديبن, محققن ۽ شاعرن جو ترجمان رهيو آهي. گرامي صاحب جي ”مهراڻ“ کي وڌ 
کان وڌ معياري ۽ جديد ادب جو ترجمان رسالو بئائڻ ِ. ڪيل ڪوششن کي ڪڏهن ب 
وساري نہ ٿو سگهجي 60 ۽ 70ع وارا ڏهاڪا سنڌ تي ڏکيا ڏينهن کڻي آيا. جهڙوڪ ون 
يونٽ ۽ مارشل لا جو ثفاڈ سنڌي ٻوليءَ کي ختہ ڪرڻ وارا منصويا. پر اهڙي ڏكئي دور ۽ 
ڏکين حالحن ۾ سائين محمد ابراهي جوبي کان پوءِ گرامي صاحب ٿي اهو واحد اديپ هي 
جنهن ”مهراڻ“ رسالي ۾ کُلئي نموني سنڌ دوستيءَ جي پرچار ۽ سنڌ سان ونا جي وچن کي 
ورجايو سندس اهڙن ڪارتامن سان پوري تاريخ ڀري يئي آهي. جنهن ڪري گرامي 
صاحب کي داد ڏيڻ کان سواءِ رهي ن ٿو سگهجي. 

” گرامي“ صاحب ڌ ماهي مهرارڻ“ رسمي نون اديين ۽ شاعرن جي وڌ ۾ وڌ 

رهنمائي ڪئي. هن ”مهراڻ“ وسيلي نوجوان ليکڪن جي هڪ وڏي کيپ تيار ڪئي. 

برک ڪهاڻيڪارامر جليل ”مهراڻ“ گرامي نمبر ۾ پنهنجي هڪ ڪال ہ ”نئين ٽهيءَ 
جوسونهون“ ۾ لکي ٿو ”شروعات يڪو ايڊيٽر مون کي قبول ن ڪند وه اهوالاکقي ڪهڙو ڏينهن 
هو..... سائين گرامي صاحب جن سان ملاقات ٿي هئي چيو هکائون ت مون کي افسانا ڏي ت مان 
”مهراڻ“ ۾ شايع ڪندس گرامي صاحب جن مون کي ”مهراڻ“ ۽ لکڻ لاءِ چيو مون جيڪي 
ڪجھ لکيھ سائينءَ ”مهراڻ“ جهڙي معتبر رسالي ۾ شايع ڪري ڇڏيو مايوسي اميد ۾ بدلجي 
وٿي شوق جنون جي صورت اختيار ڪئي اهو دور “مهراڻ” رسالي جو ٽيون دورهو سائين گرامي 
صاحب سنڌي ادب لاءِ افسانا نگارن جي نئين ٽهيءَ جي پرورش ڪئي جنهن يرعلي بابا/ نسڀمر 
کرل عبدالحق عالماڻي عبدالقادر جوڻيجو غلام نبي مغل قمر شهبان طارق اشرف حميد سنڌي 
شوڪ شورو آغاسليم ماڻڪ ۽ ما شامل هئاسين.“ 

ناميارو دانشور ظفر حسن پنهنجي مضمون ”گرامي ساٿي ن ۾ هڪ هنڌ لکيو آهي 
ت ”مون کي لکڻ تي ماٿل ڪرڻ لاءِ جتي آءٌ سڄوالزام طارق اشرف تي هڻندو آهيان, جنهن 
مون کان زوريءَ ڪهاڻي لکرائي اتي آءٌ سائين گراميءَ کي ب ان الزام کان آجو قرار ن ٿو ڏئي 
سگهان جنهن مون کي پهريون جملو چيو هو:”اڳتي تون ‏ ڪجه لکي کڻي اچجان ڪا“ ۽ ان 
جملي جي پڙاڏي ۾ آءٌ لکندورهيس ۾ ڪاغذ ٿاڙيندورهيس جڏهن ب ملندوهوت پڇندوهو 
”شاها ڪجھ لکيئي؟“ ساٿين گراميءَ جا اهي همٿائيندڙ لفظ رڳو منهڻجي لاءِ ہ هئا. پر هر 
ان نوجوان کي جنهن ۾ لکڻ پڙهڻ جو شوق هو جي ساڻس گڏبا هڪا, ان لاءِ انهن ئي خيالن جو 
اظهار ڪندو هي ”مهراڻ“ رسالي جا فائيل ان ڳالھ جا شاهد آهن ت گهڻن نوجوان لکندڙن کي 
سائين گراميءَادبي كيتر ۾رٴآندو“. 

” گرامي“ صاحب جي نوجوانن سان محبتہ رهبري ۽ رهنمائيءَ کان متاثر ٿي. 
موجوڊه دور جي نامياري محقق ڊاڪٽر غلام محمد لاکي ۽ دوستن ”گرامي پيليڪيشن“دولت 
پور صفن جه بنياد وڌو ۽ هي ڪتاب ڇپرائي پذرا ڪيا ويا جن ۾ 1. سنڌ جي تباهي جا ڪارڂ 
(1978ع 2 ساڻيھ ڪر سنچال(1979ع) 3 سنڌ صدين کان(1980), 4 پير حسامرالدين 
راشديءَ جو ڪتاب ”سنڌي ادب“ (1981ع), 5 تاريخ (1984ع) سميت ڪيترائي شائدار 
ڪتاب ڇپرائي نت رڳو سنڌي ادب ۾ واڌارو ڪيو پر گرامي صاحب جي روح کي حقيقي 
خوشي ڏني دولت پور صفحن ۾ 1980ع ۾ گرامي صاحب جي نالي پٺيان تائہ مولاتا غلامر 

محمد گرامي لائبريري ب گرامي صاحب کي سندس چاهيندڙن پاران ادبي علمي ڀيٽا آهي 
گرامي صاحب جي خلمتن جي پيش نظر سندس ڇنم ڀومي مٻهڙ ۾ 1992ع ۾ تازو وڇڙي ويل 
نامياري صحافي سائين لاگق سنڌي , نامياري شاعر اسحاق راهي , نامياري اديب ئفيس احمد 
ناشاد شيځ اسحاق دائش آزاد انور ڪانڌڙو جي دلچسپيء؛َ سبب ميهڙ ۾ اسان ڪجه دوستن 
”بزوِ گرامي“ ۽ بعد ۾ ”گرامي اڪيڊميءَ“ جو بنياد وڌو ۽ گرامي صاحب جي فڪر, فن قلمي 
پورهئي ۽ ادبي خدمتن جي حوالي سان ڪيترائي سيمينار ادبي گڏجاڻيون ميڙاڪا ۽ ٻيا 
پروگرام مثعقد ڪيا. 

نئين نسل جي تربيت ۾ گرامي صاحب جو مثالي ڪردار رهي.و سنڌ جا 
هاڻوڪي دور جا برک شاعر, اديب ۽ دانشور ڊاڪٽر تنوير عباسي, استاد بخاري امداد 
حسپئي. ظقر حسن, تاج بلوچ, نفيس احمد ناشاد محمد حسين ڪاشف, اسحاق 
راهي تاج جويو شهيد سومرو ۾ ٻيا ڪيترائي وڏا نالا گرامي صاحب سنڌي ادب ۾ 
متعمارف ڪرايا ۾ سندس رهبري ۽ رھنمائي ڪئي ۽ جن مھراڻ رسالي ذريمي پنهنجو 
نان روشن ڪي.وو 

سنڌ جي برک شاعر تئوير عباسيءَ ”مهراڻ“ جي گرامي نمبر ۾ ”مون سي ڏٺا 
ماءُ“ مضمون ۾ هڪ هنڌ لکيو آهي: 1952ع جو زمانو ه.و منهٽجي عمر 17 سال کڻ 
هئي. مرحوم شيڂ عبدالله عبد, منهنجي شمرن مان ڪن جي اصلاح ڪري واپس 
ڏيندي چيو: ”مان توکي اهڙي ماڻهوءَ سان ٿو ملايان, جو هوند مان ب ان کان ٿي اصلاح 
وٺان. آئينده تون پنهنجا شمر گرامي صاحب کي ڏيکاريندو ڪر.“ مون مٿي نهاري.و 
خوبصورت ڪاريءَ سونهاريءَ ۾ ڪارين شرعي تراشيل مُڇٍن جي وچ مان, موتين 
جهڙا اڇا ۾ چمڪندڙ ڏند نمودار ٿيا. هڪ دلفريب مُرڪ. عيئڪ مان اونهين اکين ڏي 
نهاريو گهڙيءَ پل مون پنهنجي وجود مٿان, انهيءَ خوبصورت مرڪ کي هڪ هلڪي ۽ 
ٿڌي ٿوهاري جيان محسوس ڪيو پوء۽ مون گرامي صاحب جو جاٿزو ورت ڀريل ٻٌت, 
سادو سنڌي لہاس, سائورو رنگ ۽ مٿي تي ڪراڪلي ٽوپي. مون گرامي صاحب کي 
چيو: ”اوهان منهنجا شعر ڏسندا؟“ ساڳيءَ مرڪ سان وراڻيائين: ”ضررر, پر هتي 
مصروف آهيان ڪو وقت ۽ جاءِ مقرر ڪريو آچر مناسب ٿيندو“ 

مون اتاوليءَ مان پڇيو: ”منهنجي گهر ايندا؟“ مون کي اميد ت هئي تہ گرامي 

صاحب ”ها“ چوندي پر منهنجي اميد خلاف چيائين: ”اچبو“ ان رتيءَ جي رهاڻ اهڙو جيء 
اٿايو جو اڃا تائين اڙيل آهي. آچر جي ڏينهن سندس اچڻ جي پڪ ن هوندي ب سخت 
اننتظار ڪيم حيرت جي حد ن رهي. جو مقرر وقت تي گرامي صاحب منهنجي جاءِ تي اچي 
ويو مان کيس پنهنجي ڪمري ۾ وٺي آيس. پنهنجا شعر کيس ڏيکاريم. گرامي صاحب 
منڍ کان پڇاڙيءَ تائين شعر پڙهيا, تان جو منجهند جي مانيءَ جو وت ٿيو مون کين 
دستوري صلاح ڪئي پاڻ تبول ڪيائين مون وت آهر خدمت ڪئي. اٿڻ کان اڳ ى 
ڪاغد. قلہ گهريائين ۽ چيائين تہ اڄوڪي ملا تات جي ياد ۾ ڪا تحرير لکجي ۽ پوءِ 
لکيائين:”شعر جي مطالعي مان محسوس ٿو ٿئي ت هي اڳتي هلي سنڌ جو تمام وڏو شاعر 
ٿيندي منهنجي دل ٽڙي پئي اها سند دل ۾ سانڍي رکيم“ 

سنڌ جي برک دانشور ۽ ڏاهي, سراج الحق ميمڻ پنهنجي مضمون رتيءَ جي 
رهاڻ ۾ هڪ هنڌ لکيو آهي تہ :”گرامي ۽ مون گهڻو وڌت گڏ گذاريو آهي. ان وقت کان 
جڏهن ادب ۾ اڃا ٻانيڙا پائيندو هوس ۽ گرامي اڳ ئي قدآور شخصيت هو پر هن 
ڪڏهن ب اهو محسوس ٿيڻ ن ڏنو تہ هو ڪو ايڏو وڏو قدآور آهي ۽ آءٌ ايڌو پپڻڪڙي 
جڏهن ب حيدرآباد ويندو هوس تہ پهريون سلام گرامي صاحب جو ڀرڀو هو هن جي 
صحبت ۾ ماڻهو چار ڳالهيون سکي ايندي وڃائيندو ڪڏهن ب نہ.“ 

”گرامي“ صاحب سنگيت وديا جو پڻ ڄاڻوه.و رندي نيہ_ ڪلاسيڪي توڙي ۽ نيم 
ڪلاسيڪل راڳن جي سڀئي گُرن جي ڄاڻ هئس پاڻ جنهن نموني راڳ تي راءِ ڏيندوه وت ان مان 
اين محسوس ٿيندو هو ت راڳ سندس روح ۾ رچيل آهي سنگيت جي علمي ڄاڻ کان سواءِ 
”گرامي“ صاحب موسيقيءَ جي فن بابت مضمون لکيا. هو سند جي سئن فنڪلين سان پيار 
ڪندو هو پر استاد منظور علي خلن سندس پسنديده فنتڪار هو هن شاعر رسال يجو موسيقي 
نمبر ترتيب ڏنو جيڪو سنگيت جي دنيا ۾ هميڅ يادگار رهندو 

” گرامي“ صاحب ڪه مشق شاعر بپ هو سندس شعر ۾ ميٺناج ۽ پختگي 
ان ڪري آهي جو هو سنگيت جو ڄاڻو هي ان ڪري هن کي ترنم يا لئي, آهنگ يا 
سر تار جي پدن ۽ لفظن کي تورڻ تڪڻ جو ڏان٤‏ هو سندس ڪلام ۾ فلسفيانہ نظريات 
سان گڏ تصوف جي چاشني ۽ بلند آهنگيءَ جون دڏيل تصويرون سمايل آهر. 
سندس شمرن پر شگفتگي, خوش اسلوبي ۽ پاڪيزگيءَ سان گڏوگڏ انسانيت جو سبق, 

تصوف جي ڪيثفيت, سهڻي اخلاق جا مظاهرا ڪت ڦ۾. سم:ا.4 اي +رمان نظرايمدي 
آهي. هن جي شاعريءَ ۾ زندگيءَ اهي ۽ زندگيءَ سان گڎ وٽس زندگيءَ جي دلفريہ ب 
آهي. هن ڪائي. نظم رُباعي, غزل, سهري, نعت, حمد کان سواءِ آزاد نظم ٻ لکيا. هن 
آزاد نظم تي وڏي محثتت ڪئي ۽ آزاد نظم جي رمزن کان واتف ٿي. هن آزاد نظم لکي.و 
مواد ۾ هيت جي اعتيار کان سندس آزاد نظمہ بهترين آهي. جديد علمہ ۽ ادب جي 
تقاضاثئن جو وسيم مطالعي هئڻڂ ڪري هن روايتي شاعريءَ کان هٽي. جديد سنڌي 
شاعريءَ تي فني تجربا ڪيا ۽ شاعريءَ جي دنيا ۾ پڻ شهرت حاصل ڪئي. سندس 
غزل پڙهي ڏسو 

اسان تہ ديرو رم رکان مقي ڪيا سجدا, 

ڪنهين جو درن سهي ۾ ڪوساگ در نن سهي. 

سخن شناس ڪو آھهي. سجوشهر, .ح صسلچهي. 


برک شاعر امداد حسينيءَ جي انظن مر: ”گرامي صاحب کي نئن نسل جي 
ليکڪن پر أنوتُ ويساه هو ۽ هو نئين نل کي شاهہ سجل ۽ ساميءَ جو حقيقي وارثت 
سڏيندو هو هن پنهنجي قيمڻي زندکي. جر ردو حصو رانين جون راڻيون, ريمن جا ريم 
ڪاغذ ڪارا ڪري نکين نسل جي جنهس سڀادريءَ ۽ دلب ي. سان رهمري ڪئي. اها هڪ 
مغالي حيثيٹ رکي ٿي هو ت رڳو سهمحي آہ< ۔ رن اڪ تغب ان پڙهندڙن ۽ ٻدندزن جي 
جيءَ ۾ جاڳرتا جي جوت جلاتيند. .نيس ۔ نين جدو ند لاءِ اتساهيندو رهيق پر هو ادب ۾ 
ٻوليءَ جي مسئلي تي بنا ڪنهن ٫تُ‏ رکاءِ ۽ ڊپ باءَ جي عملي طور تي ويڙهھ ب ڪندو رهي.و 
ادب جهڙي ڊگهي ۽ ڏکئي محاذ تي جتي ليڪي جي هُن پاسي کان بهتانن ۽ نتوائن جي ٻڱرن 
جا وسڪارا هکا, ۾ ليڪي جي هن باسي ب گهڻيون تڻيون رڳو مُشيون هيون اهو گرامي 
صاحب ئي هو جيڪو پوري سڄائيءَ ۽ سورهيائيءَ سان نوجوان ساٿارين سان ڪلڊو ڪلهي 
پر ملائي ڪتابن جا موڙسرتي سجائي صليبن ڏاڻهن سفر ڪند, ر ھيو هر حال ۾ حى جي 
ڳالھ چوندو رهيى مڙڻ ۽ موٽڻ هُن لاءِ مهڻو هی هن سڀٽي کي ر ٺ ني رات چوڻ جو ساهس 


بخشيوهو“. 

داظلدہ جي سات چوندا رهياسين, 
سو ام رهرباصت چوننا رهياسسين, 
اوهان ڪيتروئکي دٻايو ڌتاريو 
سن دا" دا نات 
(شمشيرالحيدري) 
” گرامي“ صاحب حق گوٿي ۽ حق پرستيءَ جي وڏي علامت ۽ وڏو روشن ميئار هو 
سندي ٻوليءَ جو ناميارو شاعراديب ۽ نقاد تاج پلوچ گرامي صاحب بابت پنھنجي مضمون 
”اديسي اٿي وه“ ۾ هڪ هنڌ لکي ٿو” سنڌي ادب تي عجيب ۽ غريب دور آي. جدت ۽ ترقي 
پسنديءَ تي رجعت پسندن ڪفر ۽ الحاد جي نعوائن جا دشتر کولي ڇڎڏيا 
مثلا: آزادنظم ڪفر آهي نحاشيءَ کي ٿهلاٿڻ جو ذريعو آهي علم ۽ عروض کان اڻڄاڻائي: ڪري 
فرار آهي عجيب صورتحال هئي ليڪن جيڪو مرد مجاهد نئين نسل جو ڀرجهلو ٿي بيٺى اهو 
“گرامي" صاحب ه.و هن ن فقط فڪري محاذ تان مخالفن جو «-ابلو ڪيس ليڪن عملي طرح 
سان چند ئي سهي ليڪن بهترين آزاد نظم لکيا. جيڪي نڪري اُام نواڻ تازگي ۽ زندگيءَ 
سان محبت ۽ زندگو ٤جي‏ ڪيفيت کي ڀرپور طريقي سان ظاهر ڪن ٿا.“ 
گرامي صاحب آ آزادنظمر جي حوالي سان ڪيترائي علمي مقالالکيا ۾ ترجم وڪيا 
”گرامي“ صاحب سڄي حياتي ترقي پسند ادب جي آبياري ڪئي ۽ ترڻي پسند شاعرن 
۽ اديبن جي رهنمائي ڪئي هو سندي شاعريءَ جو وڏو پارکوهو نئين ادب جي ٻانين ۽ پرچارڪن 
مان هڪ هي نئين ادب ۽ ان جي سرجڻهارن تي جڏهن ب ڪٿان ب. ڪاب ڳْلهه ٿڀندي ھكي ت پاڻ 
سڀئي تيرن آڏو پنهنجو سينو تاڻي بيهي رهندو هو 1964ع ۾ جڏهن سنڌ جي مٿان ون يونٽ جا 
ڪارا ڪڪ ڇانيل هئا, سند دوستيءَ جودم ڀرڻ ۽ حب الوطنيءَ جون ڳالهيون ڪرڻ سرڪار جي 
حڪہرنامي موجب ڏوه ه.و ان وقت سرڪار سند جي مهان ڪوي شي اياز جي ڪتاب”ڀونر ڀري 
آڪاس“تي بندش وڌي جن ڳالهين جي ڪري ڪتاب تي بندش ٻيئي انهن ڳالهين کي علمي طور 
رد ڪرڻ لاءِ ”گرامي“ صاحب جو قلہہ پنهنجي پوري جاه و جلال سان جاڳي اڻيو ۾ سنڌي شاعريءَ 
جي ون لاڻن تي ٽن سئو صفحن جو هڪ تحقيقي مقالو”مشرقي شاعريء جا فني قدر ۾ رجحانات“ 
----00 1 کان سوا هن 
شمعرجير صنفن فڪر ۽ فلفي تي سمورو”عربي,فارسي ڪاردو“ اهب آڻي گڏ ڪي.و گرامي صاحب 

واحد ماڻهو هو جنهن ان دور ۾ شيڂ اياز ترقي پسند شاعري ۽ ترقي پسند ادب جو عملي طور دفاع 
ڪيو ۽ رجمت پسند ڌرين خلاف قلمي جهاد ڪندي ”مشرقي شاعري؛ جا فني قدر ۾ رجحانات“ 
جهڙو شاندار ۾ شاهڪار مقالو لکيى جنهن ۾ ادب توڙي جديد شاعريءَ جي موضوعن مضمونن 
اسلوبن ۽ هيثت وغيره جو جيڪو ناقدان ۽ ذتڪاران جاٿزو ورتو اٿس تنهن ان دستاويز کي هڪ 
لاجواب بي مثال شاهڪار جو درجو ڏئي ڇڏيو آهي ان مقالي جي مهراڻ 2 19643ع ۾ ڇپجڻ کان 
پوءِ رجعت پسند ٽولي گرامي صاحب کي گارين ۽ ڪافر, ملحا, دين اسلام ۽ پاڪستان جو دشمن 
جهڙين توائن سان نوازيو ڪورٽن ۾ مقدما داخل ڪيا گرامي صاحب کي بورڊ جي نوڪريءَ مان 
ڪڍيڻ جو مطالبوڪيمي پر کين وريو ڪج ب ن انهيء؛ مقالي جي جواب ۾ مضمون وي ۾ لکيا ويا 
گرامي صاحب مقالي کان پوءِملندڙگارين فتوائن ۽ جاهلن جي جلهن کي ٻڌندو ڏسندو ۾ مرڪندو 
رهيو ڇِو ت هن جوهر ساه سچي اسلامي ذڪر ۽ فلسفي سان معطر هو ۽ پاڻ مدني مرسل عَلَُِ جن 
جو سچو عاشق ۽ سندن انسان دوست تمليمات جو زبردست مبلغ هو سندس سوچ خيال ۽ نظريي 


جي هم گيري ان حد تاتين هئي ت 
زاهد تئگ نظ رنہ مجهھي ڪافرجانا, 


اور ڪتسافر ي سمڄپتا هي. مسلمان هون مين. 


نامياري اديب غلام ربائي آگري پنهنجي مضمون ۾ ان دور جي يادگيرين کي بيان 
ڪندي لکيو آهي:"گرامي صاحب جي خلاف سڄي سنڌ ۾ مهم شروع ڪكي وئي سندس 
خلاف الحاد ۾ ڪفر جون فٿوائون ڏنيون ويون مٿس سنڌ دشمن اديبن محفقہ طور اهو الزام 
مڙهي وت گرامي ڪافر ۽ ملحد آهي. اڳتي هلي انهيءَ مماملي سنگين نوعيت اختيار ڪئي. 
ڪورٽن ۾ مقدما داخل ڪيا ويا ۾ اخبارن ۾ هڪ گروهھ هن جي خلاف ڪالمر ڪارا ڪرڻ 
لڳو بهرحال اهو دور ايوب خان جي زوال تاين هلندو رهيو تان جو ون يونٽ ٽلو ۾ مس مس 
وڃي گرامي صاحب جي سنڌ دشمنن مان جند ڇٽي“ 

گرامي صاحب جنهن مردانگيءَ ۽ مجاهدي سان مذھب انسانيت جي مورچي تي 
مڅبت رهي رجعت پسنا مذهب جي آآر۾ استحصال ڪن فرسوبہ ۽ مدي خارج نظرين رکندٽن 
سان نهن ڏئو تنهن جو مثال سنڌي ادب جي تاريڂ ۾ ملڂ محال آهي گرامي صاحب جوفڪر ۽ 
عمل نهايت وسيع هو هو دينيات, مذهب ۽ فلسفي تي رجمت پسند مولوين جي روايتي انداز ۽ 

فڪر جي خلاف ه.و هروڀرو روايتي ڪتابي علمن جو پرچار ن ڪيائين پرهن پنهنجي تحرير. ِ 
تقرير. گفتار ۾ ڪچهرين ۾ انهيءَادب کي پلٽيو جنهن ۾ تفڪر ۽ تدبر موجودهجي ۽ ضمير جي 
تازگي هجي هن اها ڪوشش ڪكي ت سنڌي ادب ور اهومواد پيش ڪيو وڃي جو محض تفريح 
نهجي پرذوق جماليت سان ڀرپورهجي صحتمند روح پيدا ڪري سگهي ان ۾ همت ۾ حوصلي 
جي روشني هجي حسن جو جوهر هجي تعمير جو روح هجي جيڪو انسان جي شموري 
صلاحيت ۾ حرڪت پيدا ڪري سگهي ستل مزاج کي بيدار ڪري هيڻن, مظلوم ۾ مجبور 
انسانن جي دکن جودارون ٿي سگهي 

سنڌ ۾ اهڙا ٿورڙا ماڻهو آهن. جن کي تحرير ۽ تقرير ٻنهي تي عبور هجي ڪي 
تحرير ۾ ٹكا هوندا آهن ت ڪي تقرير ۾ تيز گرامي صاحپ تقرير ۽ تحرير جو بادشاه هو 
ٻئي فن سندس قبضي ۾ هئا. سچل جي ميلي تي ادبي ڪانفرنس هجي سنڌي ادٻي سنگت 
کي نئين سر جاڳائڻو هجي سنگت جو ڪو ميڑ هجي. لنواري شريف ۾ ادبي ڪانفرنس 
هجي روح رهاڻ جو ساليانو جشن هجي شاگردن جو ڪو ادبي ميڑ هجي. مارئيءَ جو ميلو 
هجي. شاه سائينءَ جي ميلي تي ادبي ڪانفرنس هجي ڪامريڊ حيدر بخش جتوئيءَ جي 
ورسي هجي سنڌي زيان سوسائٽيءَ جي ڪا گڏجاڻي هجي سن ۾ شاه حيدر سنائيءَ جي 
عرس جي تقريب هجي. بزم صوفيائي سنڌ جي ڪانفرنس هجي. بزم طالب الموليٰ ڀاران 
ڪانفرنس هجي سنڌي شام هجي ون يونٽ خلاف ڪو ميڙ هجي. سندي ٻوليءَ جي 
تحريڪ هجي جيئي سندڌ جي ڪا ڪوٺ هجي ريڊيو _ ٽي ويءَ تي مذاڪرو هجي. 
جمميت الشعراءِ جو ڪو ميڙ هجي يا ڪو ٻيو پليت فارم انهن موتمن تي گرامي صاحب 
جون ڪيل تقريرون تاريخي حيشيت رکندڙ آهن. ۽ انهن کي فڪري تاريخ جو عظيم سرمايو 
چوڻ کان رهي نٿو سگهجي 

" گرامي“ صاحب شاه لطيف ۾ حضرت سل سرمست جو شيدائي ۾ 
عقيدتمند هو جڏهن ب شاه سائير ۾ ہ پر سائينءَ جي فڪر, فلسفي. فن ۽ٹ ڪلام 
تي ڳالهائيندو هو تہ ٻڌندڙن تي مسٿي ۽ ۾ستي طاري ٿي ويندي ھئي ۽ سڄي محفل 
ود جي ڪيفيت اختيار ڪندي هئي. 

” گرامي“ صاحب پنهنجي ذاتي زندگيءَ ۾ بيحد دلچسپ ماڻهو خوش مزاج, 
ڪجهريء؛ جو ڪوڏيو ۽ مجلس جو مر هوندو هو سندس عام زندگي پڻ فقيران هئي سندس 

رهڻي ڪهڻي نهايت سادي ۽ سلوڻي هئي اجائي ڏيک ۽ مصنوعي ٺٺ ٺانگر کان ڀري قلندر قسم 
جو ماڻهو هو جنهن ب مجلس يا ڪچهريء؛َ ۾ هوندو هو اتي رنگ لايو ويئو هوندو هو سندس 
طبيعت جي خلاف ڪا ڳالھ هوندي ھئي تت ڪوشش ڪندو هو ت ان کي کل خوشي؟ ۾ درگذر 
ڪري ڇڏجي هن جي شخصيت ‏ عجيب محبوبيت هئي جنهن ب ساڻس هڪ ڀيروڪچهري 
ڪئي اهو سندس قرب ۾ ڪڙجي ويندوه.و سندس دوستن مداحن ۽ شاگردن جو وڏو حلقو ٿلهليل 
هوندو هو ڊاڪٽرن عالمن اديبن شاعرن سياستدانن دانشورن ۽ ڳائڻن کان ويندي عام ماڻهن 
تاٿين ان ۾ هر طبقي جا ماڻهو شامل هئا. پاڻ ڪنهن ب موضوع تي ني البديه ڪلاڪن جا 
ڪلاڪ پرمفز ۾ معنيٰ ڂبڀز گفتگو ڪندوهو 

" گرامي“ صاحب جي سنڌي ادب ۾ عظمت ۽ ڪردار جو هڪ اهڃاڻ هي 
ٻ هو ت هن ٻولي, ادب, ثقافت ۾ صحافت لاءِ جيڪي ڪجه ڪيي اهو ذاتي مفاد ن, پر 
اجتماعي تومي مفاد خاطر ڪيو. 

گرامي صاحب جا ڪجه لکيل ۽ ترتيب ڏٺل ڪتاب ڇپيل آهن, جن ۾ : 
ادبي اهجاڻ, الله جو وجود, تمليہم ۽ تربيت 1965ع., ويا سي وينجهار 77ع. 
تاريخي افسانا ۽ (ڊراما 1 قائد اعظہِ جون تقريرون1976ع. ڪلا۾ بلبل 
(ترتيب 1969ع), ديوانِ بلل (ترت تيب 1969 ع).. لمان ۽ تمليص ترتيپ 1977ع 
”جام“ ”جم“ "مزاحيات“(ترتيپ 1977ع), مشرقي شاعريءَ جا فني قدر ۽ رجحانات 
2 ع ”دينيات“ (اٺين ڪلاس لاءِ) , مولائا گراميءَ جون تحريرون (مرتب: آزاد انور 
ڪانڌڙو) 2009ع. ”تاريخ سولنگي“ 2003ع ۽ ٻيا شامل آهن. 

" گرامي“ صاحب .ولان عبيدالله سنڌيءَ جي تعليم جي روشني ۾ قرآن 

شريف جو تفسير تتيار ڪيو جنهن جو قلمي نسخو مرحوم ڏيپلائي صاحب ٽ هو 
انسوس ت اهو علمي ۽ ديني صحيفو اڃا تائين ن ڇپيو آهي. 

سنڌي ادب ۽ سننڌي ٻوليء؛ لاءِ گراسي صاحب جيڪي ڪوششون ورتيون يا سننڌي 
ادب لاءِ جيڪو عملي تحفيقي ڪم ڪيي ان جي اعتراف ڪرڻ کان سواءِ رهي نٿو سگهجي. 
گرامي صاحب سنڌ جي تاريڂ تي لکيو سن ۽ سنڌي ٻوليء لاءِ لکيو ۽ آخري وقت تائين لکندو 
رهيو سچ ت گرامي صاحب جي شخصيت ۽ علميت تي جيترو لکجي ٿورو آهي سندس 
علمي ادبي ثقافتي ۽ صحافتي خدمتن کي جيترو ساراهجي اهو گهٽ آهي سندس صحبت ۽۾ 

بلند اخلاتي جوجيترو بيان ڪجي اهو ب اڻپورو آهي 

سنڌ جي هن عظيم انسان, عالص اديپ شاعر, دائشور محقق, نقاد تعليمي 
باهر 13 سييقمر 1976ع اريعا جي ٿينهن. مَنجهند ير بي رڳي 21 رنضان 
المبارڪ 1397 جي بابرڪت ۽ ڀلاري مهيئي پر حيدرآباد ۾ وفاتٿ ڪئي. سندس 
مزار حيدرآباد ۾ غلام شاهہ ڪلهوڙي جي معقبري جي صحن ۾ ڪامريڊ حيدربخش 
جتوئيءَ جي مزار ٻ آهي. 

پرواني ڀٽيءَ چواڻي: ”ڄڻ رسالي ت ماهي ”مهراڻ“ جو ڪم ڪندي ٿڪجي 
پيو آهي ۽ کيس ننڊ اچي ويكي آهي. پرابدي نغا....“ 

اڄ ” گرامي“ صاحب اسان وٽ نہ آهي پرهن جو فن ۽ نڪر موجود آهي هن 
جيڪي ڪجھ اسان کي ڏنو آهي سوهميش اسان کي سندس ياد ڏياريندو رهندو 

(حوالا”مهراڻ“ گرامي نمبر 1976ع( 

ڊاڪٽر غلامہ علي الائا, علامہ تاج جويى آزاد انور ڪاندڙو ۽ ٻيا 

9. 


0 جى ڏهاڪي ۾ عبدالله حسين 
ڪتاب لکيو. 70 ارين ڏهاڪي ۾ وري ماڻِڪَ ”لُڙهندڙ : 
نالي ڪتاب لکي پنهنجي دورَ جي عڪاسي ڪرڻ جي ڪورشش 
ڪئي. امداد حُسينيءَ وري 70 واري ڏهاڪي ۾ رئي لکيو: 

انڌي ماءُ ڄڅيندي آهي اونڌا سونڌا ٻارَ 
ايندڙ نسل سُمورو هوندو گونگا ٻوڙا ٻارَ 


هر دور جي نوجوانن کي اُداس, لُڙهنڌڙ, ڪَڙهندڙ, 
کاتُو, ڀاڄوڪَوُ, ڪاوڙيل ۽ وڙهندڙ نسلن سان منسوب ڪري 
سَگهجي ٿو., پَر اسان اِنهن سڀني وِچان ”پڙهندڙ“ نسل جا 
ڳولاگو آهيون. ڪڻدايڻ کي ڪاگر تان کي ڪمپيوٽر جي دنيا 
پر آڻڻ, ٻين لفظن هر برقي ڪتاب يعنيل 0605ع ناهي ورهائڻ 
جي وسيلي پڙهندڙ نسل کي وَڏڻَ٫‏ ويجهَڻ ۽ هِڪَ ٻِئي کي 


ڳولي سَهڪاري تحريڪ جي رستي تي آڻِڂَ جي آَسَ رکون ٿا. 


هندڙ َسُل . تَ نَ 2016٣8001‏ 110680118 1116 


هه 


ياه 





چَڙهندڙ ٽسل اپَڻَ) ڪا ب تنظيمَ ناهي. اُڻَ جو ڪو بہ صدر, 
ُهديدار يا پايو وجهندڙ ن آهي. جيڪڏهن ڪو بہ شخص اهڑي 
دعوىٰ ڪري ٿو تہ پَڪَ ڄاڻو تہ اُهو ڪُوڙو آهي. نہ ئي وري 
پَنَ جي نالي ڪي پئسا گڏ ڪيا ويندا. جيڪڏهن ڪو اهڙي 
ڪوشش ڪري ٿو ت پَڪَ ڄاڻو ت اُهو ٻ ڪَوڙو آهي. 

ڪَهڙيءَ طرَح وڻن جا پَيَ ساوا, ڳاڙها نيرا ببلا يا ناسي 
هوندا آهن اَهڙيءَ طرح پَڙهندڙ ٽَسُل وارا پَڻًَ ہ مختلف آهن ۽ 
هوندا. آهي ساڳئي ئي وقت اُداس ۽ پڑهندڙ, ٻَرندڙ ۽ پڙهندڙ, 
سُست ۽ پڑهندڙ یا وِڙهندڙ ۽ پڙهندڙ بہ ٿي سگهن ٿا. ٻين 
لفظن ۾ رڀَنَ ڪا خُصوصى ۽ تالى لگل ڪلب اح 018116 ] نہ 
آهي. ِ‫ ّ 

ڪوشش اها هوندي تہ پَنَ جا سڀ ڪَر ڪار سُهڪاري ۽ 
رَضاڪار بنيادن تي ٿين. پر ممڪن آهي تہ ڪي ڪر اُجرتي 
بنیادن تي ب ٿِين. اهڙي حالت پر پََڻَ پاڻ هِڪَبئي جي مدد 
ڪَرڻ جي اُصولَ هيٺ ڏي وَٺ ڪندا ۽ غيرتجارتي -00« 
نندا: پَئن پاران ڪتابن کي ڊِجيٽائيز 1 
ڪرڻ جي حَيلَ مان ڪو ب مالي فائدو يا نفعو حاصل ڪرڻ 
جي ڪوشش ن ڪئي ويندي. 

ڪتابن کي ڊِجيِٽائيز ڪرڻ کان پو ٻيو اهم مرحلو ورهائڻ 
11 جو ٿيندو. اِهو ڪم ڪرڻ وارن مان جيڪڏهن ڪرو 
پيسا ڪمائي سگهي ٿو ت ڀلي ڪمائي: رُڳو پَکَن سان اُن جو 
ڪو ب لاڳاپو ن هوندو. 


گن 

پَئن کي گليل اکرن ۾ صلاح ڏجي ٿي ت هو وَسَ پٽاندڙ وڌؤِ 
کان وَڌِ ڪتاب خريد ڪَري ڪتابن جي ليکگڪَن:, ڇپائيندڙن ۽ 
ڇاپيندڙن کي هِمٿائِن. پر ساڳئي وقت عِلمہ حاصل ڪرڻ ۽ ڄاڻ 
کي ڦهلائڻ جي ڪوشش دوران ڪَنهن ب رُڪاوتَ کي نن مڃن. 

شيخ آيارَ علمَ, ڄائَ, سمجڀ ۽ ڏاهپَ کي گيتَ٫‏ بيت٫‏ سِٽ٫‏ 
پُڪارَ سان نَشبيه ڏيندي انهن سڀني کي بَمن, گولين ۽ بارودَ 
جي مدِ مقابل بيهاريو آهي. اياز چوي ٿو ت: 
گيٽ بہِ ڄڻ گوريلا آهن, جي ويريءَ تي وار ڪَرن ٿا. 
جئن جئن جاڙ وڌي ٿي جَڱَ ۾٫,‏ هو ٻوليءَ جي آڙ ڇُپن ٿا: 
ريتيءَ تي راتاها ڪن ٿا موٽي مَُنج ھر پهاڙ ڇَپن ٿا: 
ڪاله هُيا جي سُرخ گُلن جيقن, اڄڪلھ نيلا بِلا آهن: 
گَيتَ بِ ڄڻ گوريلا آهن يي 


هي بيٿُ اُٿي. هي بَر- گولو, 

جيڪي ب کڻين. جيڪي ب کڻين! 
مون لاءِ ٻنهي پر فرَڻُ ن آ+ هي بيٿُ ب بَمَ جو ساٿي آ 
َ جنهن يه ۽ را اڪيا راراك ”--- 
+-...-ڻ**0ٿھٿ 
وڃايو“ نادائيءَ جي نشائى آهي. 

پَٽن جو پڙهڻ عام ڪِتابي ڪيڙن وانگر رُڳو نِصابي ڪتابن 
تائين محدود نہ هوندو. رڳو نصابي ڪتابن پر پاڻ کي قيد 
ڪري ڇڏڻ سان سماج ۽ سماجي حالتن تان نظر کڄي ويندي ۽ 
نتيجي طور سماجي ۽ حڪومتي پاليسيون »!اه« اڻڄاڻن ۽ 
نادائن جي هٿن ۾ر رهنديون. پَنَ نِصابي ڪتابن سان گڏوگڏ 
ادبي. تاريخي, سياسي: سماجي: اقتصادي, سائنسي ۽ ٻين 
ڪتابن کي پڙهي سماجي حالتن کي بهتر بنائڻ جي ڪوشش 
ڪندا. 
پَڙهندڙ نَسُل جا پَنَ سڀني کي ڇو. ڇالاءِ ۽ ڪينئن جهڙن 
سوالن کي هر بَيانَ تي لاڳو ڪرڻ جي ڪوٽ ڏين ٿا ۽ انهن 
تي ويچار ڪرڻ سان گڏ جوابَ ڳولڻ کي نہ رڳو پنهنجو حق, 
پر فرض ۽ اڻٽر گهرج 0 65۾ت06 090109066 سمجهندي ڪتابن 
کي پاڻ پڙهڻ ۽ وڌ کان وڌ ماڻهن تائين پهچائڻ جي ڪرشش 
جديد ترين طريقن وسيلي ڪرڻ جو ويچار رکن ٿا. 
توهان بہ پڙهڻَ, پڙهائڻ ۽ ڦهلائڻ جي اِن سهڪاري 
تحريڪ پر شامل ٿي سگهو ٿا بَس پنهنجي اوسي 
پاسي ۾ ڏِسو, هر قسم جا ڳاڙها توڙي نيرا٫‏ ساوا 
توڙي پيلا پن ضرور نظر اچي ويندا. 
وڻ وڻ کي مون ڀاڪي پائي چيو ت ”منهنجا ڀاءُ 
پهتو منهنجي من پر تنهنجي پَنَ پَنَّ جو پڙلاءُ“. 
- اياز (ڪلهي پاتر ڪينرو) 


‪ُ 

